

नीतीश मिश्रा Nitish Mishra



मंत्री
ग्रामीण विकास विभाग
बिहार

पत्रांक/Ref. No. : 186/क्र०

दिनांक/Dated: 12/2/2013

अध्यक्ष-सह- प्रबंध निदेशक,
बिहार स्टेट पावर होल्डिंग कारपोरेशन लि०
पटना ।

सर विधान सभा निर्वाचन क्षेत्र जंझारपुर (गधुवनी) के दांदापुर एवं लखनौर प्रखंडों के तीन पंचायतों के पांच गांवों में विगत सात माह से बिजली की आपूर्ति नहीं हो पा रहा है । फलस्वरूप उक्त ग्रामों- कनकपुरा, चनौरागंज, कछुवी, जगदर एवं बेरमा की आम जनता में भयंकर आक्रोश व्याप्त है और कभी भी आक्रोश का प्रस्फुटन होने की आशंका से भी इनकार नहीं किया जा सकता है ।

तुलापतगंज से 11000 के०वी० के तार द्वारा इन गांवों तक बिजली पहुंचती थी और नियमित बिजली आपूर्ति से उपभोक्ता प्रसन्न भी थे । सात माह पूर्व जिन विद्युत पोलों से होकर यह लाइन संचरित होती थी उन पर से 11000 के०वी का तार हटा कर उन पर 33000 के०वी का तार लगा, उसे रुद्रपुर पावर सब स्टेशन ले जाया गया । वर्तमान समस्या की शुरुआत उसी समय हो गई क्योंकि, 11000 के०वी० तार हटाते ही उपरोक्त ग्रामों में विद्युत आपूर्ति बन्द हो गई । यदि उसी समय तुलापतगंज से सीधे रुद्रपुर के लिए 33000 के०वी पृथक आपूर्ति की जाती तो वर्तमान परिस्थिति से बचा जा सकता था । विद्युत आपूर्ति बन्द होने के बाद ग्रामीणों द्वारा स्थानीय स्तर पर आवाज उठाई गई परंतु वह अब तक अनसुनी है । क्षेत्र भ्रमण के क्रम में प्रभावित गांवों के निवासियों द्वारा आपूर्ति बहाली के लिए लगातार ध्यानाकर्षित कराया जा रहा है ।

वास्तव में अररिया संग्राम महादलित टोला से मात्र दो पोल, नवानी से मात्र चार पोल या तगुरिया से मात्र दो पोल एवं 11000 के०वी० का तार लगाकर प्रभावित गांवों तक बिजली आपूर्ति की बहाली की जा सकती है । इस कार्य में कतिपय कारणों से इन गांवों के कुछ व्यक्तियों द्वारा अकारण अवरोध खड़ा किये जाने से समस्या का निदान नहीं हो पा रहा है ।

महा प्रबंधक -सह- मुख्य अभियंता, मिथिला विद्युत आपूर्ति क्षेत्र, दरभंगा द्वारा तुलापतगंज शक्ति उपकेन्द्र से एक फीडर बनाकर विद्युत आपूर्ति हेतु नार्थ बिहार पावर डिस्ट्रीब्यूशन कम्पनी लिमिटेड, पटना को प्राक्कलन भेजा गया था, जो संभवतः स्वीकृत नहीं हो सका । महाप्रबंधक -सह- मुख्य अभियंता द्वारा सहायक विद्युत अभियंता, विद्युत आपूर्ति अवर प्रमंडल, जंझारपुर को प्रशासन का सहयोग लेकर विद्युत आपूर्ति बहाली में आने वाले व्यवधानों को दूर करने का निदेश दिया गया था । इसके बावजूद समस्या ज्यों-की-त्यों बनी हुई है ।

उल्लिखित तथ्यों के आलोक में विद्युत उपभोक्ताओं के व्यापक हित में तुलापतगंज से एक फीडर बना कर उसके माध्यम से वर्णित गांवों- कनकपुरा, चनौरागंज, कछुवी, जगदर एवं बेरमा में यथारीति विद्युत आपूर्ति की पुनर्बहाली कराना चाहेंगे ।

Nitish Mishra
(नीतीश मिश्रा) 12.2.13